

... ikompli minn paġna 2

F'Betlehem, Ġuzeppi kien kreattiv u mill-istalla holoq post akkoljenti. Bit-theddida ta' Erodi fuq rasu, Ġuzeppi gharaf jorganizza l-harba bil-lejl lejn l-Egittu. Xi drabi Alla jidher li mhux qed jghinna, imma dan ma jfissirx li telaqna wahidna. Hu jafda fil-kapaċità taghna li nkunu kreattivi, u nsibu soluzzjoni. **San Ġuzepp kien mastrudaxxa li hadem** b'mod onest biex jiżgura l-ghajxien tal-familja tiegħu. Minnu Gesù tghallem il-valur u d-dinjità ta' min jaqla' x'jiekol bl-gharaq ta' gbinu. Ix-xogħol ta' San Ġuzepp ifakkarna li lanqas Gesù nnifsu ma stmerr ix-xogħol, u jalla li bl-ghajnuna taghhom, kull żaġżuġ/a, persuna jew familja jkollha x-xogħol xieraq. Ġuzeppi gharaf iqieghed fiċ-ċentru ta' hajtu lil Marija u lil Gesù, mhux lilu nnifsu. **Ġuzeppi kien qisu d-dell tal-Missier** fil-hajja ta' Gesù. Harsu, iproteġieh, ma telqu qatt, imma ma riedx li l-hajja ta' ibnu jghixha hu ghalih. Ftit ra lil ibnu jghaddi minghajru, isir awtonomu u jimxi wahdu fit-toroq tal-hajja. Fehem li ibnu ma kienx tiegħu imma sempliċement fdat fil-harsien tiegħu.

TALBA LIL SAN ĠUZEPP

**Mill-Ittra Appostolika "Patris Corde"
- B'Qalb ta' Missier - ta' Papa Franġisku**

**Sliem ghalik, harries tal-Feddej,
u gharus tal-Verġni Marija.**

Lilek Alla fdalek lil Ibnu:

**fik Marija qieghdet il-fiduċja taghha;
mieghek Kristu trawwem bhala raġel adult.**

**O Mqaddes Ġuzeppi,
kun missier ghalina wkoll,
u mexxina fit-triq tal-hajja.**

**Aqlghalna l-grazzja, il-hniena u l-kuragg,
u harisna minn kull deni. Ammen.**



B'tant hlewwa għallmu u rah jikber jum wara jum fil-valuri. Nistghu nġid li f'Ġuzeppi, Gesù ra b'ghajnejh il-hlewwa ta' Alla. Jgħallimna li l-fiduċja taghna f'Alla tfisser ukoll li nemmu li Hu jista' jahdem imqar bil-beżgħat u d-dghufijiet taghna. Hadem anki permezz tal-ansjetà ta' Ġuzeppi! Jgħallimna li fil-maltempati tal-hajja għandna nħallu f'idejn Alla t-tmun tad-dghajsa taghna għax "harstu dejjem akbar minn taghna". **Ġuzeppi kien jaf ihobb** tant li kien lest jagħti hajtu għal Marija u Gesù. Hadem għalihom, tahom qalbu u kull hila tiegħu. Għalhekk Ġuzeppi dejjem kien mahbub hafna mill-Insara, u li l-fiduċja taghhom fih tista' tingabar fl-espressjoni: "*Morru għand Ġuzeppi!*"

Fl-ahħar mill-ahħar Papa Franġisku jistqarr li fil-figura ta' San Ġuzepp, b'din il-qalb hekk nobbli, nistghu lkoll nagħrfu kif għandu jkun missier, li tant għandha bżonn id-dinja, wisq aktar aktar milli hakkiem: "*il mondo ha bisogno di padri, non di padroni*". U li f'dan il-każ ta' San Ġuzepp, l-ghajdut li wara kull personaġġ kbir ikun hemm mara, ukoll jiġi ppruvat ... għax fil-każ tiegħu nsibu lil Marija.

PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

SAN ĠUZEPP

IR-RAĠEL LI MA JIĠIX INNUTAT IŻDA
BI RWOL UNIKU FL-ISTORJA TAS-SALVAZZJONI



Permezz tal-1 ta' Mejju, jum li fih infakkru lil San Ġuzepp Haddiem, ejjew niehdu l-ispunt li nirriflettu dwar il-qaddis u ġust San Ġuzepp, f'din is-sena speċjali li Papa Franġisku ddedika lilu.

**Ittra Appostolika li timmarka
Sena ddedikata lil San Ġuzepp**

Kien fit-8 ta' Diċembru 2020 il-Papa Franġisku hareġ Ittra Appostolika "*Patris Corde*" (B'Qalb ta' Missier) fl-okkażjoni tal-150 anniversarju minn meta l-Beatu Papa Piju IX fl-1870 iddikjara lil San Ġuzepp bhala patrun tal-Knisja kollha, u permezz ta' din l-ittra, Papa Franġisku habbar ukoll 'Sena Ġuzeppina', li bdiet mis-Solennità tal-Kunċizzjoni tal-2020 u tibqa' sejra sal-istess festa fl-2021.

Il-Papa, li ma joqghodx lura milli juri bis-shih il-qima u d-devozzjoni tiegħu lejn dan il-Qaddis permezz ta' diversi ġesti u f'diversi okkażjonijiet, qal li l-pandemija ghenitna nindunaw kemm niddependu minn persuni li bhal San Ġuzepp jgħaddu minn quddiemna, jagħmlu xogħolhom kuljum fis-skiet u ahna ma nagħtux kashom: ghenitna naraw b'mod iktar ċar l-importanza ta' nies 'ordinarji' li, għalkemm 'il bogħod mill-attenzjoni, jeżerċitaw il-paċenzja u joffru tama kuljum. F'dan, jixbhu lil S. Ġuzepp, "*ir-raġel li ma jiġix innutat, li l-preżenza ta' kuljum tiegħu kienet diskreta u moħbija*", u li madanakollu kellu "*rwol inkomparabbli fl-istorja tas-salvazzjoni*".

**L-ewwel kitbiet li nsibu
fuq dan il-qaddis**

San Mattew u San Luqa, bl-evanġeli taghhom, tawna l-ewwel dettalji dwar din il-figura. Skont San Mattew, San Ġuzepp ġej mir-razza ta' David, u San Luqa wkoll juri dan: "*Ġuzeppi, bin David, xejn la tibza' tiehu lil Marija b'martek*." San Ġuzepp ġie msejjah minn Alla, hekk kif qallu l-anġlu fil-holm, biex bhala raġel ġust ikun il-missier legali ta' Gesù, u dan huwa muri billi kien hu li kellu jagħtih l-isem fil-jum taċ-ċirkonċizzjoni.

Hekk lil San Ġuzepp nibdew naghrufuh bhala l-Kustodju msejjaħ minn Alla biex jiehu hsieb lit-tarbija Ġesù u lil Marija, ommu, waqt li jilqaghha b'martu, bħalma fl-ahħar mill-ahħar kien fil-hsieb originali li jagħmel biż-żwieġ tiegħu ma' Marija. San Ġuzepp jissemma' ukoll mhux biss fil-vjaġġ lejn Betlehem fejn twieled Ġesù, imma wkoll fil-vjaġġi lejn u lura mill-Eġittu fejn meta mar ma' Marija biex isalvaw lil binhom Ġesù mill-ġħira u l-vjolenza ta' Erodi, hekk kif jurina San Matthew. San Luqa jerga' jsemmih meta Ġesù ntilef fit-tempju u wara 3 ijiem sabuh.

L-Istorja tad-Devozzjoni

Fl-ewwel 3 sekli tal-Knisja, l-attenzjoni f'it li xejn kienet fuq San Ġuzepp, ladarba l-kwistjonijiet dottrinali dwar Ġesù kienu jiehdu prominenza. Kien fir -IV seklu li San Ġuzepp reġa' ssemma minn San Gwann Kriżostmu, San Ġilormu, u Santu Wistin, b'dan tal-ahħar jitkellem fuq il-qdusija u ż-żwieġ tiegħu. Id-devozzjoni lejħ bdiat mill-Insara Kopti fl-Eġittu, filwaqt li fil-Punent San Ġuzepp reġa' ssemma fit-XIII-il seklu minn San Tumas, li kiteb fuq iż-żwieġ qaddis ta' Ġuzeppi u Marija, u fuq il-Verginità tagħha. Fl-1495, l-Arcisqof ta' Chambrai kien għamel trattat fuq it-12-il Glorja ta' San Ġuzepp. San Bonaventura, il-kittieb Franġiskan tant magħruf, ukoll kiteb fuq, filwaqt li San Bernard ta' Siena għamel studju billi ha hsieb jgħaqquad il-kitbiet ta' qabel biex it-tagħlim jingabar fi ktieb wieħed. Fis-seklu XV Isidoro Isolari għamel trattat ta' Teologija Ġuzeppina magħrufa bhala: 'Summa de Donis Sancti Joseph'. U fl-1621, il-Papa Girgor XV stabilixxa l-festa ta' San Ġuzepp nhar id-19 ta' Marzu bl-obbligu tal-quddies, u nhar it-8 ta' Diċembru 1870, San Ġuzepp ġie ddikjarat Patrun tal-Knisja Universali mill-Beatu Papa Piju IX.

Fuq San Ġuzepp kitbu wkoll San Piju X, Papa Benedittu XV, Papa Piju XI u Papa Piju XII, b'dan tal-ahħar jasal biex fl-1955 jiddedika 1-1 ta' Mejju lil San Ġuzepp bhala Patrun tal-Ħaddiema. Il-Papa San Ġwanni XXIII għazel lil San Ġuzepp bhala Patrun tal-Konċilju Vatikan II f'itra tiegħu tad-19 ta' Marzu 1961, u San Ġwanni Pawlu II ukoll joffrilna riflessjoni importanti dwar San Ġuzepp fl-1989 permezz tal-Eżortazzjoni Appostolika: 'Redemptoris Custos'. Finalment, fl-2020, Papa Franġisku bl-Ittra Appostolika 'Patris Corde', ittra fiha 7 taqsimiet, wkoll joffrilna riflessjonijiet mill-isbah fuq il-kwalitàjiet li kellu San Ġuzepp.

Il-kwalitàjiet ta' San Ġuzepp

Alla wera l-pjanijiet tiegħu lil Ġuzeppi permezz ta' 4 holmijiet u **San Ġuzepp obda dejjem**: meta gheleb it-thassib tiegħu u salva lil Marija, meta ha l-familja miegħu lejn l-Eġittu bla ma qies id-diffikultajiet, meta ha l-familja lura lejn pajjiżu, u meta warrab lejn il-Galilija. F'kull ċirkustanza f'hajtu, Ġuzeppi lissen, "Ikun dak li trid int" – bħal Marija meta deħrilha l-Anglu, u bħal Ġesù fil-Ġetsemani. **San Ġuzepp laqa' lil Marija** bla ma poġġa kundizzjonijiet minn qabel. Meta kien fid-dubju dwar x'għandu jagħmel, Alla qallu, "Ġuzeppi, bin David, xejn la tibza!" Lilna wkoll jgħidilna: "La tibzghux!" Il-fidi ma tfissirx li nsibu soluzzjonijiet faċli imma li naffrontaw b'għajnejn miftuha dak li jigris f'hajjitna u nerfghu r-responsabbiltà. L-akkoljenza ta' Ġuzeppi tistedinna nilqgħu lill-oħrajn, mingħajr esklużjoni, hekk kif inhuma, b'għożza partikulari għad-dgħajfin! Fid-diffikultajiet tagħna Alla "jindaħal" permezz tal-ġrajniet u l-persuni. Alla "ndaħal" fid-diffikultajiet ta' Ġesù u Marija permezz ta' **Ġuzeppi u l-kuraġġ kreattiv tiegħu**.

... ikompli paġna 4

Is-Sibt 1 ta' Mejju

San Ġuzepp Ħaddiem

Il-Ħadd 2 ta' Mejju

Il-Ħames Ħadd tal-Għid

Fil-10:30am - Quddiesa bis-Sagrament tal-Magħmudija

Il-Ġimgha 7 ta' Mejju

L-Ewwel Ġimgha tax-xahar

Filghodu - Tqarbin tal-Morda fi djarhom

Fis-6:30pm - Quddiesa

Fis-7:00pm - Adorazzjoni

Is-Sibt 8 ta' Mejju

Tifkira tal-Madonna ta' Pompej

Fil-11:15am - Rużarju

Fil-11:30am - Quddiesa, li tagħlaq bis-Supplika lill-Madonna u tingħata il-Barka Sagramentali

Il-Ħadd 9 ta' Mejju

Is-Sitt Ħadd tal-Għid – Jum l-Omm

Fis-6:00pm - Quddiesa fiċ-Ċimiterju (u mhux fil-knisja)

It-Tnejn 10 ta' Mejju

Festa trasferita ta' San Ġorġ Preca

Fis-6:30pm - Quddiesa fil-Knisja Parrokkjali animata mill-membri tal-MUSEUM.

Tixxandar online fuq il-facebook page tal-parroċċa.

Il-Ħadd 18 ta' Mejju

It-Tluġ tal-Mulej fis-Sema – Lapsi

Jum Dinji tal-Mezzi tal-Komunikazzjoni Soċjali.

Il-Ħadd 23 ta' Mejju

Għid il-Hamsin – Pentekoste

Fid-9:00am - Quddiesa li fiha jiġu pprezentati dawk li ser jagħmlu l-Griżma tal-Isqof.

Fil-10:30am - Quddiesa bis-Sagrament tal-Magħmudija

Il-Ħadd 30 ta' Mejju

Festa tat-Trinità Qaddisa

Fil-10:30am - Quddiesa li fiha tiġi ċelebrata l-Ewwel Tqarbina.



Twieldu mill-ġdid bil-Magħmudija

Liam Portelli
Bianca Baldacchino
Matteo Borg Navarro

--- 0 ---



Ingħaqdu fiż-Żwieġ

Nicholas Mallia u Larissa Portelli
Christopher Micallef u Rita Attard

--- 0 ---



Daħlu fil-Ħajja ta' Dejjem

Joseph Gauci Mary Busuttil

Nitolbu għalihom!

